

**3 днём
нараджэння
Паэта**

Удзельнікам урачыстасцяў
з нагоды 125-годдзя
з дня нараджэння
Максіма Багдановіча

Дарагія сябры!

Сардэчна віншую вас
са 125-годдзем з дня
нараджэння Максіма
Багдановіча — нашага
сусветна вядомага
і паважанага паэта.

Яго вытанчаныя,
дасканалыя вершы,
якія вызначаюцца
майстэрскім выкарыстаннем
вобразна-вьяўленчых
сродкаў, пранікнёным
у духоўны свет чалавека
і высокай культурай слова,
па праве прызнаны адной
з вяршынь еўрапейскай
паэзіі XX стагоддзя.

Сваёй дзейнасцю
пясняр заклаў падмурак
беларускай нацыянальнай
эстэтыкі, унёс вялікі
ўклад у фарміраванне
літаратурнай мовы
і станаўленне
патрыятычнай свядомасці
народа. Таму сёння мы,
грамадзяне суверэннай
дзяржавы, павінны
шанаваць і захоўваць
тое, дзеля чаго працаваў
наш знакаміты зямляк, —
гістарычную памяць,
роднае слова, моцную
краіну.

Упэўнены, урачыстасці
з нагоды 125-годдзя
Максіма Багдановіча
паспрыяюць умацаванню
еднасці грамадства
і ўслаўленню творчых
талентаў нашага народа.

Жадаю вам, дарагія
сябры, здароўя, шчасця
і поспехаў у высакародным
служэнні Радзіме.

**Прэзідэнт
Рэспублікі Беларусь
Аляксандр ЛУКАШЭНКА**



Выдаецца
з 9 жніўня 1917 г.

ЗВЯЗДА

9

СНЕЖНЯ 2016 г.

ПЯТНІЦА

№ 238 (28348)

Б Е Л А Р У С К А Я Г А З Е Т А

МАКСІМАЎ ДЗЕНЬ: СВАТКУЙМА РАЗАМ!

**Адкрыццё кнігарні «Вянок»,
абноўленай экспазіцыі Літаратурнага музея і «Беларускай хаткі»**



Фота Анатоля КЛЕШЧУКА

Падчас урачыстага
адкрыцця абноўленай
экспазіцыі
Літаратурнага
музея паэта, герояў
Багдановіча ўвасобяць
артысты Беларускага
дзяржаўнага
заслужанага
харэаграфічнага
ансамбля «Харошкі».
У вобразе музыкі
з дэбютнага
апавядання
Багдановіча
рыхтуецца выступіць
намеснік дырэктара
«Харошак», выдатны
скрыпач Аляксандр
НІКІТА, якога наш
фотакарэспандэнт
Анатоль Кляшчук
сустрэў учора ўвечары
ў музеі падчас
генеральнай рэпетыцыі.
Падтрымаць тату
прышоў і Дамінік
Нікіта, які таксама
вучыцца граць
на скрыпцы.

Гэта далёка не ўсе святочныя імпрэзы, запланаваныя
на дзень нараджэння Паэта, які мы адзначаем сёння.
Шырокая ўвага грамадскасці
да 125-годдзя Максіма Багдановіча,

аднаго з пачынальнікаў новай беларускай літаратурнай
традыцыі, сведчыць пра павагу нашага народа
да спадчыны і памяці Страціма. Больш за тое,
свята стане важным акцэнтам Года культуры.

СТАР. 3**ЦЫТАТА ДНЯ**

**Уладзімір МАКЕЙ,
міністр замежных спраў:**

«Наспела неабходнасць
сустрэчы лідараў Расіі,
ЗША, Еўрасаюза і Кітая
для адкрытага абмену
думкамі аб прычынах
крызісу ў міжнародных
адносінах. Важна пакласці
пачатак асэнсаванню новых
правілаў імпатэарнасіці,
якая фарміруецца,
пры безумоўнай павазе
інтарэсаў адзін аднаго.
Пры неабходнасці —
падключыць да гэтага працэсу
міжнародную экспертную
супольнасць. Беларусь гатова
арганізаваць адпаведныя
сустрэчы ў Мінску».

Курсы замежных валют,
устаноўлены НБ РБ з 9.12.2016 г.

Долар ЗША		1,9746 ▼
Еўра		2,1262 ▲
Рас. руб.		0,0311 ▲
Укр. грыўня		0,0765 ▲

■ Пад аховай**ЖАРТЫ ТУТ НЕ ДА МЕСЦА**

Як кантралююць бяспеку мінскай падземкі

Метро па праву лічыцца самым зручным
відам грамадскага транспарту. Адно
«але» — яго выкарыстанне патрабуе асця-
рогі. Толькі таго факта, што ты апынаеш-
ся ў закрытай прасторы дзесьці ў нетрах
горада, дастаткова для таго, каб адчуць
пэўны псіхалагічны дыскамфорт. А калі
ўзяць пад увагу, што любое здарэнне
пад зямлёй будзе мець больш сур'ёзныя
наступствы, чым на адкрытым паветры,
то і зусім становіцца не па сабе. Менавіта
таму бяспека метро на асаблівым кантролі. Аб мерах па яе захаванні
расказаў намеснік начальніка УУС па ахове Мінскага метрапалітэна
па ідэалагічнай рабоце і кадравым забеспячэнні Мікалай ГЛАЗКО.



Перыядычна СМІ паведамляюць пра тое, што на той ці іншай станцыі метро
быў знойдзены падазроны прадмет ці хтосьці заявіў аб яго мініраванні. Калі зы-
ходзіць з практыкі гэтага года: у 100% выпадкаў перажыванні былі дарэзнымі!

Сёлета ў дачыненні да пасажыраў падземкі было ўзбуджана 6 кры-
мінальных спраў згодна з Артыкулам 340 Крымінальнага кодэкса РБ па
абвінавачванні ў загадзя лжывым паведамленні аб небяспецы. Яшчэ па
двух фактах зараз сумесна са Следчым камітэтам праводзіцца праверка.
Сітуацыі, якія папярэдняюць узбуджэнню крымінальнай справы, часцей
за ўсё разгортваюцца па адным сцэнарыі. Чалавек адмаўляецца прад'явіць
свае рэчы для агляду, а пасля працяглых спрэчак заяўляе,
што там бомба.

СТАР. 4**■ Бацькоўскі сход****АДЧУЦЬ СЯБЕ
СЯМ'ЕЙ**

Гісторыя брестаўчанкі, якая стала прыёмнай мамай


З Юліяй Гуляевай мы пазнаёміліся
на ранішніку для прыёмных сем'яў.
Тады і дамовіліся сустрэцца асобна,
каб пагаварыць пра тое, як яна
стала мамай маленькай дзяўчынкі
Васілінкі. І вось мы сядзім у маім
кабінеце і размаўляем пра жыццё.



І ў гэтым апаведзе звычайнай, на першы
погляд, жанчыны я шукаю вытокі таго ўчынку,
які шмат у чым змяніў яе жыццё. Юлія вырасла
ў Брэсце. Для дзяўчынкі з матэматычным складам розуму і здольнасцямі
да дакладных навук пытанне аб выбары вышэйшай навучальнай установы
не стаяла. Ёй і паступаць не давялося: на фізічна-матэматычны факультэт
Брэсцкага ўніверсітэта залічылі па выніках алімпіяды. Матэматыка ёй дава-
лася надзвычай лёгка, вучыцца было цікава. Студэнцкія гады працягліся на
адным дыханні. А вось выкладанне ў школе, настаўніцкая работа — аказалі-
ся не яе справай. Гэта зразумела хутка, за першыя паўгода работы ў школе.
І абавязковыя два гады пасля бюджэтнай формы навучання адпрацоўвала
ў дзіцячым садку. Там маладая выхавацелька адчувала сябе
больш камфортна.

СТАР. 4

ISSN 1990 - 763X



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Ідзе падпіска на «Звязду» на I квартал і I паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!